

پښتو او د ڙبارې اړتیا

پښتو او د ڙبارې اړتیا

صالح محمد صالح

ژباره د هرې ژبې لپاره د یوې سترې روزونکي او مرستيالي په کچه ارزښت لري، هره ژبه د ژبارې په مرسته هم ژوندي پاتېږي، هم په پوهنیز، تولنيز، بنوونیز او فرهنگي د ګر کې ځان ته د پرمختګ لاره او اروي. اوس ځینې ملتونه د ژبارې د ارزښت له مخې دومره ويښ او هخاند شوي، چې هر ارزښتمن کتاب په خپله ژبه ژبارې او خپروي یې. پرته له دې چې مذہبي، فرهنگي او تولنيز توپيرد هغوي لپاره کوم بريد او خنډ وي.

بنه بېلګه یې په امریکا کې هغه نوی ليکل شوی اثر دی، چې لا یې اصلی مسوده نه وه چاپ شوي، چې د ایراني ژبارې زبرې یې د ایرانيانو غوربونو ته ورسید. که چېږي په ایراني فرهنگ او ادب کې د ژبارې ونه یوې خوا ته کړو، نوله ژبارې پرته به د غه ژبه ډېره غني ونه برېښي. همدغه رازکه اردو ژبې ته حېر شو او د پرمخيون یا پرمختګ لامل یې وڅېرو، نو یوازېنۍ لامل چې د غه ژبه یې تر نړيوالو پولو رسولې، په اردو کې د بېسارو او هرارخیزو کتابونو ژباره ده، چې د نولسمې پېړي په وروستيو کې یې سرعت زيات شو. خو شلمې پېړي، د غه ژبه نزدې په توله نړۍ کې خپره کړه، اوس شرق خه، چې په غرب او نورو خلیجی هېوادونو کې هم ګن شمېرو ګړي پرې خبرې کوي او ان چې پالي یې هم.

که خه هم د اردو ژبې تاریخي قدامت ډېر لبدي، خو اوس د انټرنېت او کمپیوټر ژبه ده، ګن شمېرو یونکي لري او د نړۍ له مهمو ژبو خخه ګنيل کېږي.

له بدہ مرغه چې کله کله خو یوې ژبې ته هغه ارزښت نه ورکول کېږي، خومره چې ورسه نبایي. وايې: تېګور خپل شهکار اثر ګیتانجلی په بنګالی ژبه ولیکه، خو په پیل کې یې یوازې د ګو تو په شمېر مینه وال ځان ته رامات کړل، کله چې تېګور د غه اثر په انګرېزی راوژباره، نو د نوبل نړيواله ادبی جایزه یې ترلاسه کړه او په دې توګه د نړيوالو نوماندو (مشهورو) لیکوالو په ډله کې وشمېرل شو، هغه هنري متړه یې هم په نړيواله کچه مطرح شو، ځکه خو یې د خپلو خورخه ګرو (حریفانو) په وړاندې ویلي وو:

د مينې هغه خداي چې ما په شرق کې لتاوه، له غرب خخه د مينې لاسونه راوغزول.

ستره ستونزه همدغه ده چې کله-کله چاپېریال نامساعد وي او د فرهنگیانو، ادبیالو او هنریالو لاسونو ته زیندی و راچوی، ګنې شهکار اثر که په هره ژبه کې وي، خپل هنري ارزښت بې خوندي او پت وي بېنوايان که په پارسي ژبه ژبارل شوي، بیا هم زیاتو کسانو لوستي، د اټکل له مخې استاد حبیبی په طلوع افغان و رئچانه کې برخې-برخې خپور کړی هم دی، چې لا راټول شوی نه دی. خو که هروخت راټول او د یوه بېل کتاب په بنه چاپ شي، خپل هنري او ادبی ارزښت به لري.

ژبه د پوهونې- راپوهونې تر تولو بنه او اغېزنا که وسیله ګنيل کېږي، چې انسانانو د خپل ژوند له پیله تردې دمه ترې ګټه او چته کړې ده. یوه زمانه به انسانانو د خبرو- اترو لپاره کره او سمه ژبه نه درلوده، د خطر په وخت کې به یې یو ډول دغ کاوه، د خوبنۍ په وخت کې به یې ځانګړې ناري او کوکې و هلې، د خواشینې لپاره به یې بېل او ازاونه کښل، همدغو دغیزو توکو (موادو) د خلکو تر منځ دود و موند، چې وروسته یې دغیزه یا د خبرو- اترو او سنۍ ژبه دود کره.

د ئینو لرغونو پاچایانو او تولواکانو په وخت کې چې لیکنې ژبه لانه وه دود شوې، نو انځور ګرانو به د ونو پر ډونو، د پوالونو یا بنویو ډبرو انځورونه کښل، د انځورونو په واسطه به یې خپل نور ملګري یا هملاري پوهول، خو کله چې لیکنې او دغیزې ژبه لېخه نور پرمختګ هم وکړ، لیکدوډ رامنځته شو، چې او س د نړۍ ټولي ژبه ځانګړې لیکدوډ او لیکلار لري. ان داسي هپوادونه هم شته چې خو ژوندی ژبه په کې ویل کېږي، خو هلتہ هرې سیمې ته داسي نصاب، اداري نظام او د خلکو ژبه هماګه ژبه وي، چې د سیمې ډبرکې خلک یې ویونکې وي، حکومتونه هم هرې ژبه ته برابر ورکوي او کونښن کوي، چې د خپل هپواد او سیمې هرې ژبه ته وده ورکړي. درسي نصاب په هماګه ژبه وي، لوحې په هماګه ژبه وي او خبرې اترې هم هماګسي دود لري.

د پښتو یوه ستونزه دا ده چې په لره خوا کې د اردو ژبه ترنسکپلاک لاندې ساه کاري او بل پلو یې بیا د پارسي، په ځانګړې توګه د ایران کلتوري ستم زیاه څلې ده. په کوتې، ډوب، لورلايی، پښين، ډوب، ان تر پښوره پوري یوه لوحه هم په پښتو نه ده راژبارل شوي، که شته، هم د خومره والي له مخې لېږي دي. یو بنوونځۍ هم پښتو لوست نه ورکوي. نو پښتو به خنګه وده وکړي؟

په توله سیمه کې واکمن دولت اجازه نه ورکوي، چې په بنوونځيو کې دې پښتو لوست ورکړل شي. دولت اجازه نه ورکوي، چې کومه لوحه دې په پښتو وارول شي.

پښتو اود ژبارې اړتیا

په لره خوا کې هم د کابل او هرات غوندي نور ولايتو奴 يا بنارونه د پښتنو او پښتو هدیره ګنل کېږي، په دې دوو لسيزو کې د چا نه يادېږي، چې په کابل يا هرات کې دې د پارسي کتابونو په اندازه دې پښتو کتابونه چاپ شوي وي.

په سيمه کې تر پنجابيانو وروسته پښتنه غوڅ اکثریت دی، خو ستونزه دا ده چې په د پاکستان په ځینو بنارونو او هندوستان کې پښتنه یوازې په دې پېژندل کېږي، چې له خپل نوم سره د (خان) توری ليکي، په هند کې خوهېرکي پښتنه نه په پښتو خبرې کولاي شي، نه هم پښتو لوستلای شي. زموږ موخه د ژبارې له اړخه د پښتو پیاوړي کول دي، غوره به دا وي، چې پر نورو خواوو زياتې څرګندونې ونه کړو.

که چېرې پښتو ته د ژبارې لپاره د کار و زيارتیاري نیول کېږي، تر هرڅه لوړۍ باید د پوهنتونو نو او بشونځیو درسي کتابونه په نوي میتود او له نویو پوهنیزو معیارونو سره سم برابر، بیا دې چاپ او ووبشل شي. خود پوهنتونی کتابونو د ژبارې په برخه کې هم زياتې ستونزې شته، چې وروسته به بې پر خپل حائی و خېړو.

پښتو یوازې په دې وده نه کوي، چې هرڅوک دې ورباندي پوهشي او پښتو خبرې دې وکولاي شي، بلکې پښتو که په هره توګه وده کوي او د ودې لاري چاري بې هرڅه وي، یو ارزښتمن اړخ بې د پوهنیزو کتابونو ژباره ده، چې دغه کار د ژبې په بدایتوب او وده کې سترا غېز لري. خود پښتو بدمرغې همدا ده چې پوهنیز کتابونه بې لړدي او د ژبارې تله بې درنه نه ده، د پښتوند علمي کولو لپاره یوه داسي اقدام ته ضرورت شته، چې وکولاي شي په توله سيمه کې مېشت پښتنه د پردیو له ګلتوري ستم خخه راواباسي، یوه اپډیولوژیکه تګلاره دې ورباندي پلي کړي، چې شعوري خلک کار او پراخو هڅو ته اړکړي هسې خو هم ويل کېږي، چې پښتو په مړو ژبو کې رائي او تر خو کلونو وروسته به له خلکو هېړه وي، هغه د چا خبره د مړو شویو ژبو په کتار کې به رائي.

ژبه په دوه دوله ده: یوه هغه چې ژوندي ده، هغه ژبه چې د یوه یا خو ملتونو و ګړي پرې خبرې او ليک-لوست کوي، باید هرڅوک ورباندي و پوهېږي.

دویم ډول هغه ژبه ده، چې په هغې باندي د خبرو اړتیا نه پېښېږي، دا ژبه مره ده، نه سم اسلوب او ژبني قوانين لري، نه به هم په ورځني ژوند کې کارول کېږي).⁽¹⁾

پښتو اود ژبارې اړتیا

څرګنده خبره ده چې نه کارې دونکې ژبه پایینست، محبوبیت او پیاوړتیا نه شي موندلای، خامخا به له دوده لوېږي او له کارونې خخه لوېدلې ژبه نه له نورو سیالو ژبو سره سیالی کولای شي، نه هم له پوهنیزو شتو خخه برخمنبدلای شي، له پښتو سره هم همدغه د میرې سلوک شوی، پښتنه په دې ګناه ټپل شوي، سپک شوي او رټل شوي، چې په پښتو خبرې کوي.

ترهغه وخته چې پښتو د دفتر او رسمي ادارو، دربار او دولت ژبه نه شي، وده یې هم ناشونې ده. بهه دا ده چې خپله آر (اصله) سکالو (موضوع) له خواړخونو وڅېرو او وګورو چې جفاکارو کومې نادودې ورسره کړي، همدغه راز یې د ژبارې له اړخه یې د ودې او پراختیا کومې لاري چارې او اړولای شو؟

په تولنیز ډګر کې:

تولنیز ژوند د انسانی اړیکو یوه واحد بهير ته اړتیا لري، په یوه تولنه کې انسانان یو بل ته لازم او ملزموم دي، چې همدغه اړتوب او یا یو بل ته ضرورت، انسانی تولنه پالي. له ورکاوي او ړنګبدو خخه یې ساتي.

کله چې موږ د ژبې اړخ ته پام کوو، نو په دې برخه کې که خوک غواړي، هرارڅخیزه هڅه پیل کړي، لومړۍ باید د نورو ژبو، ملتونو، توکمونو او دودونو له خرنګوالي خخه ئان خبر کړي، که چېږي په یوه ژبه کې د نورو ملتونو، د دودونو، کلتور او پوهنیزو هڅو په اړه ليکنې او مواد نه وي موجود. نو په دغسې بېخبرې کې هر فعالیت، کار و زیارت پاڼې پایله نه ورکوي. ځکه په داسې بېخبرې کې قضاوونه او اټکلونه ناسې خېژي.

په پښتو کې هم باید د نورو هېوادونو د تولنیزو اړیکو او تولنیزو دودونو اړوند کتابونه راوزبارل شي. په دې توګه به هم د نورو هېوادونو له تولنیزو تجربو خخه ګته اخيستلاي شو، هم به د یوې داسې نوې تولنې بنستې اينسوولاي شو، چې د نېټکمرغۍ او سعادت لپاره یې په خپله هڅه کوو.

دا چې پښتو دومره وروسته پاتې ده او په نړۍ، یا نورو ملتونو کې دومره مطرح نه ده، وجه یې همدا ده چې تولنیزې اړیکې یې کمزورې دي، تراوشه د پښتنو د تولنیزو چارو کوم اړوند کتاب په انګرېزی نه دی ژبارل شوي، چې نړۍ یې ولولي او ئان پرې خبر کړي. له همدي کبله زيات پښتوضد او پښتون ضد کسان چې یوه موخه یې د پیسو ګټل وي، د افغانی تولنې ارزښتونو، دود او

روایتونو ته پام نه کړي، راولارېږي او د اسې فلمونه جوروي، يا د اسې مطبوعاتي خپرولي کوي، چې په افغانستان کې نه وېشل کېږي، بلکې امریکا یا نورو هېوادونو ته لېږل کېږي او هلتہ خپرېږي دغسيې یو فلم په کابل کې د ایسې دفتر له خوا جور شوي و، دغه مرکزد فرانسویانو له خوا حمایه کېږي، لویه موخه یې همدا ده چې غیردولتي خپرونو ته مالي لګښت ورکړي او نوري هنري چاري ترسره کړي. دوى د اسامه په نامه یو فلم جور کړي، چې یوه افغانه ماشومه یې په کې انځور کړي ده، منفي کرکټرونې یې تول پښتنه دی، چې په پښتو خبرې کوي سه او په اصطلاح ملايکې ورونه تول د نورو ژبو ويونکي دی.

دغسيې یوه بله بېلګه Escape from Taliban [له طالبانو تېښته] نومی هندی فلم دی، چې په دې وروستيو کې خپور شو، په دې فلم کې هم د پښتنو پر تولنيزو ارزښتونه ملنډې وهل شوي، د دوى تولنيزو ارزښتونه او دودونه منفي معرفي شوي، حال دا چې زيات پښتنې-کلتوري ارزښتونه له اسلامي ارزښتونو سره غاره غږي، دې که چېږي پښتنو د خپلو تولنيزو ارزښتونو د څلولو او خپرولو وسيلي لرلای، يا یې لې تر لې د نورو هېوادونو تولنيز ارزښتونه په پښتو يا د پښتنو تولنيزو ارزښتونه په نورو ژبو ژبارلای، نن به د دغسيې خرافاتو او لارور کوونکو هنرونو مخه هم نیول کېدای شوای.

ددې لپاره چې ایرانيان په خپل تولنيز ژوند کې له کومې ممکنه ستونزې او ورکاوي سره مخنه شي، نو اکثره بروشورونه، خبری پانې او اعلانونه د هغوي په خپله ژبه ژبارل شوي، ان پر دارو ګانو، تولیدي توکو او نورو محصولاتو هم په ایراني ژې ليکنې شته، چې د هغوي یو ماشوم هم پري پوهېږي، ایرانيان دې ته نه مجبورېږي چې ويپانګه ورپسي رواخلي، يا هم بله ژبه ورپسي زده کړي. تلویزیون، راهيو او ځینې نور تلویزیونې چینلونه هم په پارسي ژبه دې، چې د ایران لپاره خپرولي کوي. له دې کبله نه ایراني ولس په دې برخه کې کومه ستونزه لري، نه یې هم ماشومان خپله ملي او رسمي ژبه هېروي، بلکې د ملت جوروني پروسه یې هم په بنه رو انه ده او بریا وې یې هم خورا زیاتې دې.

په تولنيز ژوند کې ژبه هغه وخت غوره رول او خپل بشپړ مسئولیت ترسره کولاي شي، چې پوهاوی-راپوهاوی پري اسانه وي. همدغه راز بنه زېرمه او بنست ولري، که چېږي ژبه د ژبارې په برخه کې بهرنۍ ملاتې ونه لري او ټواک ورکوونکې سرچينه یې کمزوري وي، امکان لري، خلک د یو بل د

پښتو او د ژبارې اړتیا

پوهونې لپاره د نورو ژبو له ادبې، هنري او تولنيزو ويیونو خخه کار و اخلي، خو که چېرې یوه ژبه د خلکو تولې ژبني اړتیاوې ځوابولای شي، خلکو ته هم هو سايي وربخښي، د دې ترڅنګ د تولنيز ژوند نظام هم روغ او رمت پاتېږي

پښتو نیولوجېزم ، نیولوجېزم (لغت جورونه، ويی رغونه) یوه ستره اړتیا:

په پښتو باندي د پوهنيزو کتابونو ژباره که له یوې خوا یوه ستره اړتیا ده، له بلې خوا د پرمختګ او پرمختیا پرلوري یو ستونزمن ګام هم دی. په دې برخه کې که کتابونه ژبارل کېږي، نو یوه ستونزه چې زموږ ليکوال ورسره مخ کېږي، هغه په پښتو کې د ټینو پوهنيزو اصطلاحاتو نشتوالي دي همدا اوس هم زياتې طبی ليکنې پښتو ته را ژبارل کېږي، چې اکثره انگرېزی اصطلاحات یې تکي په تکي راخيستل کېږي، په په پښتو کې یې انډول (معادل) نه وي. له دغه ډول ليکنو خخه یوازې هغه کسان ګته اخيستلاي شي، چې د هماګه مسلک او مهارت لارويان وي. په هغه برخه کې معلومات او مطالعه ولري. له دې کبله زيات ليکوالاند پوهنيزو کتابونو ژبارې ته زړه نه بنې کوي که کوم طبی کتاب پښتو ته ژبارل کېږي، 30 سلنې یې لاتيني او انگرېزی اصطلاحات راخيستل کېږي. چې محصل اړ دی، هغه اصطلاح کت-مت ذهن ته وسپاري، حال دا چې په پښتو کې به یې اصلي مانا ډېره بنې کېږي او معادل توری به ورته جو پېدي هم شي، نو له ژپوهانو خخه هيله کوو چې د مسلکي کتابونو د زياتولي او د ژبارې د بنې والي لپاره طبی، ساينسي او ... قاموسونه ولیکي، چې کومه ستونزه پاتې نه شي.

که چېرې د ژپوهنې له قواعد او اصولو ناخبره کسان لغت جورونې (نيولوجېزم) ته لاس غزوی، بنایي پایله یې ګګتوره نه وي، ژپوهان دغه کار بنې کولای شي.

په اسلامي ډګر کې:

پښتو او اسلام سره تړلې د زنځیر دوې کړي دي. هغه قوانین او قواعد چې اسلام یې لري، په پښتو کې هم شته او مني یې د دې لپاره چې د غه مانیزې (معنوی) اړیکې نورې هم پیاوړې شي او په خلکو کې اسلام لا غزوونې وکړي، په کار ده چې په مسجدونو کې ماشومانو ته تدریسې دونکي کتابونه په پښتو ژبارل شي، البته هغه کتابونه چې په پارپسي يا اردو ژبو دي.

زموره زیات ملايان همدا او س هم په کليو کې که قدوري، خلاصه او يا پنج کتاب تشریح کوي، ترجمه یې په پارپسي يا اردو وي، چې نه یې زیات بسوونکي په پوره مانا پوهېږي، نه هم زده کوونکي خو که چېږي د غه اسلامي کتابونه پښتو ژباره ولري، هم به د غه ماشومان ورباندي بنه ترا پوهېږي، هم به زیات خلک ترې گتیه اخیستلاي شي، لکه خنګه چې په دې وروستیو کې بساغلي جان محمد کاکړ قدوري او نور ظلم په پښتو ژبارلې، د غه ډول نور کتابونه هم که پښتو ته واړول شي، هم به خدمت وي، هم ثواب.

زیات کليوال خلک لا خبر نه دي، چې پنج کتاب (پنج ګنج) د خلکو له خوا ليکل شوي، که نه د ایتونو ترجمه ده. څکه همدا او س هم ټینې ساده خلک وايي: پاک خدائی په پنج کتاب کې فرمایلي دي:

کريمائي ببخشاي برحال ما

که استيم اسيير کمند هووا

يا هم د حدیث او ایت تو پیرنه شي کولای، نو څکه وايي: د پاک خدائی یو حدیث دي؟!

که چېږي نوي اسلامي کتابونه جوماتونو ته لار و مومي، له د غه ډول تدریسي- اسلامي کتابونو سره پښتو ژباره هم مله شي، د عام ولس سترګې به هم روښانه شي، ملايانو ته به هم پوهونه اسانه شي.

په ژباره کې حراکت:

هر ژبارن به په خپل کار کې مسلکي تجربه نه لري، اکثره کسان د خپل ذوق له مخې ژباره کوي، چې دغه کار بنه پایله هم ورکړي ده، حکه زیات پوه او د لوړو زده کړو خاوندان لیدل شوي، چې سمه ژباره نه شي کولاي ځینې کارپوهان په دې عقیده دي:

که سړۍ نورې ژبې زده کوي، نواړدی چې ترڅنګ یې څونورې ژبې هم زده کړي. دوی د پاڼسي مثال ورکوي، چې 40٪ عربی په کې ګله ده. هغه خوک چې غواړي پاڼسي زده کړي، باید عربی هم زده کړي. یا هغه کس چې غواړي اردو ژبه زده کړي، اړدی، چې عربی، انگرېزی او... هم یادي کړي، چې دغه ستونزمن کار، خورا زیات وخت او زیارتہ اړتیا لري.

د پښتو ژبې نېکمرغې په دې کې ده، چې سوچه توب لري، په کار ده چې دغه کره والي یې وساتل شي، نه دې دومره افراط وشي، چې خلک قاموسونو ته اړتیا پیدا کړي، نه دې دومره ساده شي، چې هغه ټول اصول او ژبني قواعد یې مات کړا شي، بلکې منځني لاري په غوره ده.

يوشمبېر کسان چې ژباره کوي، د پښتو د متقابلي ژبې له ژبنيو اصولو، قواعدو، ګرامر، نحو او نورو اړخونو سره زیاته بلدتیا نه لري، د ساري په توګه په جرمني کې د یوې کوچې پېغله انجور چاپ شوی و، چې په پاڼسي کې ترې لاندې لیکل شوي وو: (د ختر افغان) خو په پښتو کې بیا په (د افغان لور) ژبارل شوی و، چې اصلې ژباره یې (افغانه نجلی) کېده.

يو پښتو ناول په اردو ژبارل شوی، چې د غوسيي لاندی (د غوسيي وچه غونبه) په (ګاو کې نیچا) یانې (ترغويسي لاندې) ژبارل شوی.

بله ستونزه ده چې يوشمبېر کسان تکي په تکي ژباره کوي، موضوع ته نه ګوري، د ساري په توګه:
_ در قسمت های اخیر شهر دیده میشد که مردم دور هم جمع شده اند.

_ په اخرو قسمتونو کې د بنار زیات خلک لیدل کېدل، چې سره راغونډه شوي دي. (ناسمه)

_ د بنار په روستۍ برخه کې د خلکو ګنه ګونه زیاته وه. (سمه)

_ در بین انها اوازه بود، که امروز باران خواهد باريد.

پښتو اود ژبارې اړتیا

– په مایین کې د هغوي او ازه وه، چې نن به باران او ری. (ناسمه)

– په هغوي کې ګنگوسي و، چې بنایي نن باران واوري. (سمه)

کله- کله د یوه توري بدلوند تولې جملې مانا ته زيان رسوي او سړۍ نه پوهېږي خه ډول بې وارزوی
د ساري په توګه په پښتو کې هروخت فاعل تر مفعول مخکې رائحي، خو ځينې کسان چې د نورو ژبو
تر اغېزې لاندې دی او د نورو ژبو ګرامري قواعد پړې اغېز کړي، په پښتو کې هم تپروتنې کوي:

– احمد، وحید وواهم

د ژبارن موخه دا وي، چې وحید راولار شو، احمد یې وواهم خو په دې جمله کې اصلی مانا داسي
ده، چې احمد او چت شو، وحید یې وواهم نو که وحید او چتېږي او احمد وهې، بايد داسي ولیکل
شي:

– وحید، احمد وواهم

– انسان پاک خدای پیدا کړي دی. (ناسمه)

– پاک خدای، انسان پیدا کړي دی. (سمه)

– په پتیو کې شوتلي، باران راشنې کړي. (ناسمه)

– باران، په پتیو کې شوتلي راشنې کړي. (سمه)

يوشمبر توري او سپه اوښتې بنه کارول کېږي، چې سمه مانا نه ورکوي. د ساري په توګه یو توري
يا یو حالت چې بايد د اغېزناک (موثر) په توګه وکارول شي، د (اغېزمن) یانې (متاثر) په بنه کارول
کېږي. هغه خبره يا عمل چې پر نورو یې اغېز کړي وي، اغېزناکه (موثره) ده. بايد د اغېزمن (متاثر)
په توګه ونه کارول شي.

غمجنې پښته. (ناسمه) يا هم وايي: خواشينې خبره ده.

– غمجنه د اغېزمن (متاثر) لپاره کارول کېږي. بايد:

– غموونکې، غمناکه، خواشينونکې وکارول شي.

پښتو او د زبارې اړتیا

— دردمنه، خبره ده. (نامنه)

— دردناکه خبره ده. (سمه)

حئینې نور توري بیا د خلکو له خوا په بله مانا کارول کېږي، چې اصلی مانا یې ڏپره متفاوته ده او هېڅ سرنه ورسه خوري زیات کسان او س هم د (اړه) او (اړوند) تو پیر نه شي کولای اړه د ارتباط مانا لري، په جمله کې د اسې رائحي:
په دې اړه د خلکو خواشيني زیاته ده.

اړوند د مربوط مانا لري، چې په جمله کې د اسې رائحي:
اړوندو چارواکو پرې خواشيني خرگنده کړه.

یا:

رنا یوازې په لمړ پورې اړوند توکی نه دی
خواوس په نړیوالو راډیو ګانو کې هم د دغه دوو یادو شویو تورو تو پیر نه سره کېږي. دوی او س هم وايې:

— په دې اړوند چارواکي وايې.
چې سمې بنې ته یې باید پام وشي. دغه ډول باريکۍ که او س اصلاح نه شي، وروسته په ژبه کې زیاتې ستونزې را ولاړوي، چې دغه ډول ستونزې زیاتره خوان پورته ګن شمېر جنجالونه او سرخورې ولاړوي. خواستاد رشاد، بیا د (هکله-اړه) پرئای (باب) غوره ګنې.

په پوهنیز (علمی) ډګر کې:

د ژبې غښتلتیا، بشپړتیا او لرغوتتیا د هغې له پوهنیز شالید خخه جو تېبوي. په نړۍ کې هم هغه ژبې زیات پراخ ملاتړي او دود لري، چې پوهنیزه پانګه بې زیاته او ويونکي بې په ویلو، لوستلو او کارولو کې کومه ستونزه ونه لري. یوه ژبه هېڅ وخت هم په هنري ليکنو او هنري نترونو لکه لنډو کیسو، ناولونو او نورو ادبی توقيونه علمي کېږي، بلکې د ژبې د علمي کولو او بدایني لپاره علمي او پوهنیزو کتابونو ته اړتیا شته له بده مرغه په دې برخه کې پښتو ډېره خواره ده، که خه هم د پوهې په هر ډګر کې وړتیا او صلاحیت لري، خو تر ډېره بريده حکومتونو له پامه غورځولي، بله دا چې پښتو لا پوهنتونو ته په بشپړه توګه لارنه ده موندلې.

په کابل کې ډېرکي پښتنه مېشت دی. خود دوی لپاره تراوشه په پوهنتون کې پښتو تدریس نه دی ځانګړي شوی، هغه محصلین چې د افغانستان له اطرافو یا کوزې پښتونخوا خخه کابل ته رائي، یا هم پخوا راغلي، نو لوړۍ اړ دی، چې دري ژبه زده کړي، بیا به ايله دا توان ترلاسه کړي، چې پوهنتون ووايې ګنې د پوهنتون د لور قشر له خوابه ورباندي رېشخند ووهل شي.

د کابل پوهنتون ځینې استادان همدا اوس شعوري هڅه کوي، چې پښتو یوه محکومه او له پوهنیز ډګر خخه وروسته پاتې ژبه وښې. په او سنیو زیاتو استادانو کې د تعصب جنبه قوي او غښتلي ده، زیات پښتنه محصلین ترې سر تکوي. کوم محصل د پوهنتون له بنوونکي خخه په پښتو پونتنه کړي وه. نو استاد ويلى وو: به زبان انسانها ګپ بزن! [د انسانا نو په ژبه خبرې وکړه؟؟!].

که د بنوونځيو خوا ته پام واروو، په کابل کې له رحمان بابا او خوشحالخان لپسو پرته چې په پښتو بې تدریس کاوه، بله لپسنه نه شته او نه وه چې پښتو دې په کې تدریس شي، دلته هم لویه ستونزه دا ده چې ماشومان هم اړ دی، لوړۍ دري ژبه زده کړي، بیا بنوونځيو ته د تګ اړتیا پیدا کولاي شي. همدا اوس هم هغه ماشومان او زده کوونکي چې پښتنه دې د خپلوبنوونکو له توند ضدیت او رخې سره مخ دي. پښتنه زده کوونکي څورول کېږي، پوزخند ورباندي و هل کېږي، په قصدي ډول ناكامه کېږي، د استعداد مخنيوی بې کېږي او سمه ونډه نه ورکوي.

د کابل د پوهنې (معارف) وزارت همدا اوس د دویم تولگي زده کوونکو ته د افغانستان یوه نقشه چاپ کړي، چې افغانستان یې پر درېيو برخو وېشلی دی. دغه وزارت په دې ډول غواړي، د زده کوونکو په ذهنونو کې د وېشل شوي افغانستان انځور ژوندي وساتي.

د دغه وزارت اداري رئيس ته کوم خبریال ورغلی و، هغه په درې ژبه مرکه کړي وه، کله چې خبریال تري غونبتي وو، چې همدغه خبرې په پښتو وکړي. نو هغه ورته ويلې وو:

په ما که په روسي ژبه خبرې کوي، روسي درته وايم، خو پښتو نه وايم !؟

بنایي په یوه ټولنه کې یو لړ کلتوري او ټولنیز ارزښتونه د ټولنې د پرمختګ په اوبدو کې یا له منځه لارې شي، یا به هم له منځه تللي وي خو ژبه چې د فرهنگ یوه ستره او مهمه برخه ده، د تل لپاره د قوم له انکشاف سره سمه پرمخ ځي (2)

خو په هغه ټولنه کې چې د پوهنیزو مرکزونو او بیا ستر پوهنیز وزارت له خوا د ملي ژبې د سپکاوی او د پرمختګ د مخنيوي هڅه کېږي، رښتیا چې د بدمرغۍ او اندېښې وړ خبره ده.

له بدہ مرغه پښتو تراوسه پوري د وخت دربارونو ته لازمه لارنه ده موندلې، نه یوازي ځای نه دی ورکړل شوي، بلکې د حکومتونو او نورو تیټ رتبه چارواکو له خوا ځپل شوي، ریشخند ورباندي وهل شوي، د پرمخيون پر لاره یې کندې کيندل شوي، ستر، مهم او ارزښتناک کتابونه یې سوڅل شوي دي

زيات پښتنه چارواکي، سترواكۍ او ټولواکان تېر شوي، چې له اره به پښتنه وو، خو په خپله یې په پښتو خبرې نه شوای کولاي. د ظاهرشاه په وخت کې پر دولتي مامورینو دا شرایط کښېښو دل شول، چې په پښتو او درې ژبو باندي باید لیکل او لوستل وکړاي شي. دې کار لپاره ځینې زده کړيؤونه (کورسونه) هم جوړ شول، چې پښتو یې تدریسوله، خو په دغو کورسونو کې هغو کسانو تدریس کاوه او لوست یې ورکاوه، چې مسلکي نه وو، یوازي به یې یو خو پښتو توري زده کوو، له دې کبله دا بهير هم تر لې ځنډه وروسته شنډه شو او کومه مثبته پایله یې ورنه کړه. له دې کبله د وخت په تېرېدو سره د حکومت توجه هم تربنې واوبنټه او دو مره جدي یې ونه نیوله، یوازي یې اعلاني او شعاري جنبه قوي و.⁵

پښتو اود زباري اړتیا

د دغې طرحي د عملی کولو لپاره نه کومه ئانګري بودجه بېله کړاي شوه، نه يې هم مسلکي او پاخه کسان و ګومارل شول. خود پښتون ضد ډلو په زړونو کې يې کينه نوره هم توده او اورنۍ کړه، چې تراوشه دغه ضدیت پالي.

که لې شاته لار شو اود افغانستان تاریخي بهيرته يوه کتنه وکړو، بنایي راته خرگنده شي، چې يوازې خود ګوتو په شمار مشرانو پښتو پاللي او د دربارې ټبه يې ګرځولي، يا يې هم سالمې ودي ته پاملنې کړي ده.

د هوتكو د پاچابي له دوران سره همزمان د افغانستان په ختيزو برخو کې د خوشال بابا (1032-1100هـ) لمسي او د اشرفخان هجري زوي (1044-1106هـ) افضلخان خټک (1075-1053هـ) د خپل ریاست په دوران کې د پښتو بقا لپاره شعوري هڅه کړي ده. ده زیار ایست چې د دری او عربی مشهور کتابونه په پښتو وژبارل شي. ده نه يوازې نور فرنګي خلک دي کار ته هڅول، بلکې خپله يې هم اثار ليکل او ترجمه کول. د ده په هڅه او تشويق د پښتو د لرغونې نثر ذخیرې بدابې شوي دي (3)

په خپله خوشال بابا خود پښتو پلارو، چې د خپلو سیاسي هلو- څلوا او جګړه یېزو مهارتونو ترڅنګ يې پښتو هم پالله، ده د لوړي څل لپاره د خپلو زامنو په مرسته د پښتو لیکدوډ د نوي کولو هڅه وکړه، پښتو يې په سيمه او هېواد کې دود کړه، پښتو ته يې حماسه وردنه کړه، پښتو ته يې د شعر په ژبه طب وردنه کړ او د پښتنو د ننګ او پت ساتې روحيه يې په خپله شاعرانه دنيا کې ونازوله.

د مغلي تاراک او یړغلونو توندو څپو، که له يوې خوا دغه پښتنې سيمه تر ګوابن لاندې نیولې وه، له بلې خوا د خوشال بابا کورنې غابن ماتوونکي څوابونه ورکول، چې د توري او قلم ژې يې ډېږي تېږي وي، له همدي کبله يې پر د بمن کاروونکي ګوزارونه کول.

خو تر خوشال بابا وړاندې روباني دور هم همد غسي يوه غني دوره وه، سره له دې چې دغه غور ځنګ د مغلو له جګړو خخه په امان کې نه و، خو بیا يې هم د توري او قلم ډګر تشن پرې نه نسود.

بايزيد رونسان (1525-1858م) چې کله د ميري او پلار له توجه خخه محروم شو، غونبتل يې زده کړه وکړي، له همدي کبله له کوره ووت او په زده کړي پسې روان شو، بیا يې تصوف ته مخه شوه،

پښتو اود ژبارې اړتیا

پنځه کاله یې په یوه کوته کې ریاضت وکړ. هغه د سترو امپراتورانو پر ضد جګړي ته ملا و ترله او د پښتنو په ملاترې توره واخیسته د ننګرهار په تور راغه کې جګړه وه، پیر روبنان پوچه ماتې خورلې وه، دی په هغه توندہ ګرمى کې پر تورو غرونو او وچوراغو روانو، چې جل وواهه او ګلپانې ته له رسپدو سره سم و مر. خو ترده وروسته ده زامنود مبارزې ډګر تود وساته

پیر روبنان پر خپل سیاسی شخصیت سربېره پښتو ته ټینې گټور اثار هم وړاندې کړل. لکه صراط المستقیم، خیرالبیان، حالتانمه، مقصود المومنین، مخزالطالبین او مکتوبات، چې خیرالبیان یې ترتیولو زیارات نوماند اثر دی.

که خه هم دغه اثار خپل دینی او اسلامی ارزښت لري، د تصوف او عرفان له پلوه یې هم اهمیت د پام وړ او په پښتو کې لوړنې اثار ګنل کېږي

هر ملت حق لري د خپلې ملي ژبې د خدمت لپاره لاس په کار شي، خپلې ژبې ته خدمت کول د تعصب مانا نه لري، زیات پښتنه خود مضر احتیاط له مخي خپله ژبه نه کاروي، نه پري خبرې، نه ليکنه کوي. همدا اوس هم که په یوه مجلس کې لس پښتنه ناست وي، د یوه دري ژبې يا اردو ژبې لپاره دغه پښتنه دري يا اردو وايي. چې دغه بې انصافې په خپله یوه زیان رسونکې موضوع ده، چې پام نه ورته کېږي. سید جمال الدین افغان که یوه پښتو جمله ليکلای، نن به ايرانيانو ورباندې دعوه نه کولای، ايراني به یې نه باله. اوس هم که پښتنه د خپل هویت غونښنه لري او غواوري چې د ژبې په لحاظ ژوندي او مطرح وي، باید د خپل هویت د څلونې لپاره هر اړخیزې هڅې پیل کړي، د تشو شعارونو پرخای دې عملی کار ته ملا و تړي

د امير عبدالرحمان خان په دوره کې هم د پښتود ودې او انکشاف د ضرورت احساس موجود و، په دغه دوره کې هم ټینې کتابونه په پښتو ژبارل شوي دي (4)

دغه ژبارل شوي اثار د پښتو کتابونو په کتار کې ځانګړي ارزښت لري، چې لوړنې هڅې ګنل کېږي. ټکه د حکومت او مشرتابه خوا پښتو، که دو مره پالل شوې نه ده، ټینو مشرانو د خپل ملي احساس له مخي د دغې خوارې ژبې لپاره د خدمت لېخې رانځښتې دي

مخکې هم وویل شول چې د دربار ژبه تر ډېره وخته پاپسي وه، ليکونه، فرمانونه، غونښتلیکونه او عريضې به په پاپسي ليکل کېډې، له بدہ مرغه همدا اوس هم ټینې پخوانی ميرزايان، پرته له دې

پښتو اود زبارې اړتیا

چې د خپلې لیکنې په بشپړه مانا پوه شي، اسناد، لیکونه، وراندیزونه، عریضې او نورې پانې په پارسی لیکي. کله چې سړی کوم کور رانیسي، يا ئمکه پېري، نو پېرودونکي او معامله ګر خپله قباله په پارسی لیکي. چې تراوسه یې د زبارې هڅه نه ده شوي. که خوک یې په پښتو واروی، دوى ته د حیراني وړ برېښې، یو پښتون اوسلې پښتونه په پارسی عریضه لیکي او دا ورته یو دودیز روایت پاتې دی، باید ويې پالی. په هر صورت؛ زموږ د موضوع اړخ د پوهنیزو هڅو یادونه ده، چې د پښتو لپاره شوې دي.

که خه هم د افغانستان لپاره نوی درسي نصاب جوړ شوی او همدا اوسلې تدریس روان دی، خو بیا هم نړیوال معیارونه په کې په پام کې نه دي نیول شوی، په نړۍ کې د شاګردانو ذهنی سویې، ذوق، غونبتنو ته په پام سره کتابونه خپرېږي. د دې تر خنګ د حالاتو غونبتنه او تقاضا هم په پام کې نیول کېږي. هلتہ د وخت له کاروان سره سم او برابر تګ کېږي، خو په پښتونخوا کې بیا د ډیورنډ کربنې دو مره ستر ناتار جوړ کړي، چې پښتانه یې په خپل کړ کې سره وېشلي، په خپلو کې یې په جګړه اچولي او خپل ترمنځ یې اختلافات کړلي دي، خود انسان د لاس ورغوی هم کربنې لري، دغو کربنو د انسان لاس نه دي توټې کړي، دغه خواره واره پښتانه بیا هم یو دي، یوازې د ناسمو حالاتو خپو سره بېل کړي، که چېږي د یوه واحد هېواد په توګه یې د خپلې ژبې د علمي کولو لپاره ګډه هڅه پیلولاي، ولې به زموږ د لومړي تولګي زده کوونکو دا ډول تدریس کاوه، چې:

يو او يو مساوي کېږي په دوو ګوليو (مرد کيو).

دوه او دوه ټانکه شول، خلور ټانکه

دغه ډول درسي نصاب د دې پرڅای چې زموږ ماشومان زده کړي ته و هڅوي او په سالم بهير کې زده کړه و کړي، پوهنیزه سویه یې او چته کړي، ذهن ته یې د جګړو او شخړو صحنه دروي، د دې پرڅای چې علمي او پوهنیزو موندنو، پلټنوا او خېړنو ته یې و هڅوي، لا یې د وروسته والي لامل ګرځي. له ماشومتوبه یې توپک، شوبله (ټانک) او ګولی، په ذهن کې څای نیسي.

د پوهنتون لپاره چې په لومړي ئحل غوره پښتو کتابونه وړاندې شول، هغه په دې وروستي وختونو کې د ځینو بهرمېشتوله خوا د یو لړ غوره پوهنتونې کتابونو خپرول وو، چې له غوره پوهنیزو معیارونو برخمن وو. لکه، د هضمی جهاز انډسکوپي (ډاکټر محمد شریف طریف)، طبی میکروبیولوژي (پوهنوال دوست محمد دوست)، د هضمی ملحقاتو د جراحی ناروغیو اساسات

پښتو اود زبارې اړتیا

(پوهاند دوکتور شپزاد یعقوبی)، د داخله ناروغیو اساسات (داکټر محمد ابراهیم شینواری)، د افغانستان د طبیعی سرچینو پېژندنه (پوهنواں محمد بشیر دودیال)، ګام پر ګام له خوشال سره (محمد اصف صمیم)، انتانی ناروغی (داکټر عبدالناصر جبارخبل) او داسې نور... چې هر یو یې ستر ارزښت لري، چې د شملې پېړۍ په پای او د یوویشتمنې په پیل کې دغه ارزښتناک او ګټور اثار په پښتو ولیکل شول بیا خپاره او ووېشل شول، چې اکثره سرچینې او اخؤونه یې نور بهرنې کتابونه یا مسلکي خپروني وي.

په همدي وروستيو کلونو کې ھينې داسې پښتو خپروني هم راووتې چې د یوه ځانګړي مسلک لپاره بېلې شوي او ھينې ځانګړي ليکنې خپروي، لکه نجات، کمپیوټر ساینس، کرنې، کابل پوهنتون او نوري... چې زیاترو یې پوهنیز مسایل خپرول، یا به یې هم ھينې نوري بهرنې ليکنې راژبارلې، چې په لړه موده کې یې زیات مثبت اغېز پرخای پرېښود. دغه ګټور هڅو او کارونو پښتو، په دې نوي پې او کې له ساینس، طب، تکنالوژۍ، طبیعی پوهنو او نورو ځانګو سره لا غاره غږي کړه. چې اغېز به یې ترڅېره پاتې وي او هيله ده چې دغه ډول نور پوهنیز کتابونه او خپروني لا زیاتې شي او د بندېدو مخه یې ونیول شي.

دغه یاد شوي کتابونه د لوړۍ ځل لپاره پوهنتونونو ته ولې دول شول، چې زیاتو محصلینو ته یې اسانтиبا برابره کړه، ځکه زیاتو محصلینو په خپله ژبه کې د یوه پوهنیز او پوهنتونی کتاب درلودل ستره اړتیا ګنله، خو لکه ځنګه چې بسکاري په او سنې حکومت کې دغه کتابونه په ډپرو پوهنځيو کې د استادانو له خواله تدریسې پاتې شول، پرخای یې ایراني او یا هم هغه کتابونه دود کړل شوي، چې پنځوس شپېته کاله وړاندې لیکل شوي او له او سنې وخت سره هېڅ سمون نه خوري.

کابل پوهنتون مجله بنده کړای شوه، همدا اوس اکثره پښتانه محصلین چې په کابل يا هرات پوهنتونونو کې زده کړه کوي، له استادانو او اړوندو چارواکو سرتکوی، چې پر پښتو او پښتنو سپکاواي کوي د هرات پوهنتون زیاتره محصلین او شوي چې ځانونه تاجک معرفې کړي، په شپه ځای (لیلیه) کې یې هم د خپلو او سپکولو لړي، روانه ده، خو یوازې په یوه خونه کې خو تنه پښتانه او سېدل، هغه هم د یو بل په اتفاق سره تو انېدلې وو، هلته ځان ته ځای ومومي.

پښتو اود زبارې اړتیا

که چېږي دغه دول نور پوهنځی او پوهنټونی کتابونه، خپروني او مجلې چاپ هم شي، که چارواکي او اړونده مسئولین یې مخه و نیسي، بیا هم یې ګټې کاردي، نو چارواکو ته وړاندیز کېږي، چې پښتو ته بايد خپله برخه او روا حقوق ورکړي.

په کابل، سرحد سوبه، کوتاه او نورو پښتون مېشتون سیمو کې دې پښتو نبونځی پرانیستل شي، پښتو کتابونه دې په کې تدریس شي، د پوهنټون لپاره دې هم پښتنه استادان و تاکل شي، چې هر پښتون په خپله ژبه د درس ویلو او زده کړي حق ترلاسه کړي، که د اسې نه کېږي، دا په خپله د یوه لوی ډېرکې پر روا حقوقو سترګې پتول دي. تاسې و ګورئ، هفو چارواکو چې پښتنو ته یې د هغوي خپل حقوق ورکړي او هغوي یې پاللي، نه یوازي په محبوب او په خلکو کې د منلو وړ دي، بلکې هروخت یې د ملي احساس او د ملت جورونې په برخه کې د ګټورو اقداماتو یادونه کېږي.

امیر حبیب الله خان په خپله دوره کې د پښتو د ودې او پراختیا لپاره زمينه برابره کړه، څینې اخبارونه یې راوایستل چې پښتو شعرونه او پښتو نشرونې به یې خپرول، د هغه مهال اساسی قانون او نظامنامه هم پښتو شوه، چې هم یې عام ولس ته د لوستلو او پوهېدو اسانтиما برابره کړه، هم یې اغېز زیات شو.

حکمه هر سړۍ چې په خپله ژبه کې مطالعه، زده کړه او خپرنه وکړي، هومره هوسا وي. پښتنه تراوشه چې دعا کوي، یوازې امين واي. تراوشه د کابل په جوماتونو کې د حافظ، سعدی او نورو... کتابونه لوستل کېږي، پښتنه ماشومان ان د ماشومتوب له لوړېو کلونو اړدي چې پارسي زده کړي او وې کاروی تراوشه لې ملايان پیدا کېږي، چې د رحمان بابا، شعرونه، خيرالبيان او نور پښتو ديني کتابونه تدریس کړي

پرېشان خټک خو باور لري، چې پښتنه په درېیم نسل ختمېږي، د پښتون زوي نیمه پښتون وي، خولمسی یې د بلې ژې (اردو، پارسي) ويونکۍ شي. په دې توګه یې یو ژوندی نسل ختمېږي. نو که چېږي په مسجد، مدرسه، بنوونځی او پوهنځی کې د پښتو ونډه او حقوق له پامه ونه غورؤول شي، ولې به پښتنه اردو او پارسي ته مخه کوي، بلکې خپله ژبه به هم ورته ژبه بنسکاري، هم به پې زده کړه کوي، هم به ترې ګټه اخلي.

په اوسمهالي (معاصر) تاریخ کې په لوړې حل د امير شېر علیخان د سلطنت په دوره کې پښتو ته پاملنې وشوه، هغه اصطلاحات او مسلکي نومونه چې هغه وخت پښتو ته اړول شوي، تراوشه دود

دي، چې لوستي او نالوستي ورباندي پوهېږي او په خپل ورځني ژوند کې یې کاروي د داود خان
منل شوې ملي ترمینالوژي او پخوانۍ منل شوې پښتو اصطلاحات چې په ولس کې دود شوې او
منل شوې دی د او سنې حکومت د ځینو اړوند چارواکوله خوا په شعوري ډول بدلهېږي، د حقوق پوهه
پرځای حقوقدان، د پوهنځۍ پرځای دانشکده، د پوهنتون پرځای دانشگاه، د محصل پرځای
دانشجو، د سري میاشتې پرځای هلال احمر افغانۍ، د اطلاعاتو او ګلتور پرځای اطلاعات و
فرهنګ، دغه ډول د ځینو وزارتونو او ریاستونو پخوانۍ پښتو لوحې او سپه پارسي وليکل شوې
يوه فرهنګيالي په پوهنې وزارت کې دنده ترسره کوله، دوی دیوې بهرنې انجو په مرسته یو کمپاين
پیل کړي و، چې د بسوونځۍ ماشومانو ته یې ځینې اعلانونه خپرول د بسوونځۍ ماشومانو ته یې یو
اعلان درلود:

راخئ سبق و وايو.

بیائید سبق بخوانیم

دغه فرهنګي شخص لوړې پښتو بیا پارسي لیکلې وه، په همدي ګناه له دندې وشرل شو. یوه بل
کس یادونه وکړه: د پوهنې وزارت چې د یوه هېواد ستره علمي سرچینه ګنيل کېږي او د یوه هېواد زړه
دي، او س د تعصبونو او کرکې مرکز ګرځدلې، ان یوه بل پښتون اديب یې یوه شپه او ورڅه په دې
ګناه بندی کړي و، چې پارسي یې نه وه زده.

اکثره پښتانه سرتکونه کوي، چې د دوی پر ضد ټول عمر له تعصب او کرکې خخه کار اخيستل شوی
او هرو اکمن د خپل ذهن او د ماغ یوه برخه ځواک په دې لګولي، چې پښتو او پښتانه وڅې، سپک
ې کړي او له منځه یې یوسې. پښتانه تل د زبره ځواکونو او بنسک بلاکګرو، زېښباکګرو د تورې په
سيوري کې ساه اخيستې، خو که دوی د خپلو رووا حقوقو د ترکو تو لپاره چغه پورته کړي، نو د
متتعصب، بې فرهنګه، ناپوه او غدار په نومونو تورن شوې دي. خرګنده نده چې دغه بد مرغه او توره
لپې به تر کومه وخته پورې روانه وي، تر کله به پښتانه خپل کېږي. نور نو په کار ده چې پښتانه خپل
اصلیت، تاریخي ویاړ او ملي-ویاړلي ګلتور ته په پام سره ئانونه و پېژنې او د ئان تر پېژندنې
وروسته د خپلې خوارې او خپل شوې ژې لپاره د کار و زیار ملاوې و تړي. نور نو باید د پښتو د
علمي کولو لپاره اغېزنا کې او ګټورې هڅې پیل شي.

په فرهنگي ډګر کې:

اد او سنیو پرمختللو څېنو او عیني واقعیتونو له مخي دا تکی باید ومنو، چې پښتو د اسیا له هغو مهمو ژبو خخه ده، چې د شتوالي تاریخ بې د اسیا په یوه ډېر مهم، لرغونی او تاریخي کام (پښتنو-پټانانو-افغانانو) پوري اړوند دي (5)

پښتو لرغونی او تاریخي ژبه ده، چې ان ترا سلام مخکې بې هم په ځینو کتیبو، څلیو او کتابونو کې څرک لګبدلی دی او خرگندوي چې دا ژبه تر زیاتو نورو ژبو او بدہ سابقه او تاریخي شالید (پسمنظر) لري خود نېکمرغۍ ځای دادی، چې پښتو یوازې ژبه نه، بلکې پښتو قانون دی، پښتو څلی او نرخ دی، پښتو قسم-زمنه، هوډ او پښتو یو بشپړ کلتور دی.

دا اوس هم په کوزه پښتونخوا کې بې پښتو، پښتنو ته د پنجابي خطاب کېږي. خو پښتو یوازې په ژې پوري محدوده نه ده، هغه څوک چې پښتو ويلاي شي، هغه پوره پښتون نه شي کېږي، بلکې سوچه پښتون هغه دی، چې د خپل ننګ او ناموس د ساتنې لپاره خپل سره خپل سره قرباني، سخاوت لري، د نورو لاسنيوی کوي، ژمنه او قسم نه ماتوي، خپل ځانګړي کلتوري ارزښتونه ساتي.

که پښتو یا بله هره ژبه هر خومره تاریخي قدامت او لرغونتوب ولري، لري به ېې، د ژې او سنی حالت باید په پام کې و ساتل شي.

د ژې پر لرغونتوب او قدامت باندي ډېر تېنګار به ډېرې جدي او علمي خبرې نه وي، ضروري خبره دا ده، چې د دې ژې او سنی او راتلونکي منظر ته جدي پام وشي (6).

هسي خوزياتې ژې شته او وي به، چې یو وخت به په یوه لویه وچه کې ويل کډه او زیات لرغونتوب به بې هم درلود. خود وخت په تېرې دو سره له منځه تللي دي.

خرگنده خبره ده، د هري ژې ويونکي چې خپله ژبه له لاسه ورکړي، خپل کلتوري ارزښتونه هم له لاسه ورکوي، غوره بېلکه ېې په هند کې په مليونونو مېشت پښتانه دي، چې له خپل نوم سره یوازې (خان) لیکي، خو نه بې خپله ژبه زده ده، نه هم ورته ارزښت لري. ان چې بودا يېزم او هندو يېزم پالې.

پښتو اود زبارې اړتیا

په پښتو کې د داسې کتابونو زبارې ته اړتیا ده، چې په کلتوري برخه کې زموږ له تولني سره تکرونه لري، د انقلاب په کلونو کې پښتو ته داسې روسي کتابونه راوړ بارې شول، چې له تولني او د تولني له روحياتو سره يې هېڅ سمونه نه خور، او س هغه کتابونه د وخت په تېرې دو سره د تاریخ کندي ته ولوېدل، د خلکو زړونو ته يې لارونه مونده.

يو شمېر زې د خپلې بشپړتیا او لوړې وړتیا له امله د زمانې په زړه کې د مختلفو عواملو او یاد ودې د قانونمندی له مخې په نورو ژبو او یا زمانی حالاتو کې یا خورې شوي او یا هم له منځه تللي دي. لاتین په خه ډول برخليک اخته شوه، سانسکربت ولې او س "کلاسيکه" ژبه شوه، په اريایي ژبو کې "اوېستا" ولې له خپلو همزولو ژبو (پښتو-پارسي) سره ترنته راونه رسیده?(7)

د یونسکو د کتنې له مخې پښتو هم په هغه ژبو کې شمېرل شوي، چې په راروانو کلونو کې به له منځه ئې او ويونکي به نه لري. دا په داسې حال کې چې محمد ګل خان مومند، کابل د پښتنو هدیره ګنډي و، خوزه هرات هم د پښتنو بله هدیره ګنډ. هلتله د پښتنو یوه لویه ولسوالي شته، چې پښتون زرغون نومېږي، ما په توله ولسوالي کې ولیدلي، یوازې له خو کوچيانو پرته، بل چا په پښتو خبرې نه شوای کولاي همدا به يې ويل: من به پشتو بلد نیيم

په کابل کې هم اکثریت پښتانه دي، خو په بغار کې دننه تر 50 سلنې زیاتو پښتنو خپله ژبه هېړه کړې ده، هم يې کلتوري ارزښتونه بايلىي، ځکه چې جامي، دود و دستوري يې هم د بغاريانو غونډې کړي دي. یوه بل استاد ويلى وو: پښتانه هغه خلک دي، چې په بغارونو کې ځانونه ورته کليوال بسکاري، خو په کلې کې ورته ځانونه بغاريان

يو خو مشرتابه په شعوري توګه غواړي چې پښتانه تريو ډول کلتوري حاکميټ لاندې وساتي، له دې کبله هغه پښتانه چې په پښتو نه پوهېږي، ډې نازوي هم په دې وروستي او و دوړ او الله ګولو کې خو زیاتو پښتنو د مرګ له و پري داسې تذکري واخیستې چې تاجک معرفي شوي وو. له بدہ مرغه او سبيا هم د غه کلتوري حاکميټ ژوندي دي او زيات پښتانه ځانونه تاجکان معرفي کوي.

په هرات کې خو د ايران مضر کلتوري ستم واکمن دي، هغه خوک چې په لوړۍ حل هرات ته ورځي، ګومان کوي د ايران کوم ایالت ته ورغلې دی. خبرې- اترې، لوړې ګونه او نوره را کړه ورکړه په ايرانې ژبه او ايراني دود سره ترسره کېږي

پښتو اود زبارې اړتیا

ان چې هلته د پښتو خرک نه هم نه ترسترگو کېږي، یوازې یو خود ګو تو په شمار لوچې په پښتو ترسترگو کېږي، چې هغه هم له پخوا خخه پاته دي. منل شوې ملي ترمینالوژي خو قصدأله منځه ورل شوې ده، د درملتون پرئای اکثره ئایونه دواخانه ليکل شوې، د مارکېټ پرئای پاساژ، چې بنایي د هرات لس فيصده خلک هم ورباندي پوه نه شي. د اطلاعاتو او ګلتور له رئيس سره مې ځانګړې ناسته درلوډه، ما تري وپښتل چې په هرات کې ولې د پښتو خپرونو خرک نه ترسترگو کېږي؟

هغه وویل: موږ شل فيصده ونډه ورکړې، خوما پرمېز باندې پراته اخبار ته اشاره وکړه، چې ولې يو تکي پښتو هم نه لري؟ هغه د خپلو ورپښو ستونزو یادونه وکړه.

هغه ستونزه چې د یوه چارواکي لپاره به زياته وره وي، ایران د خپلو ګلتوري ارزښتونو د دودونې او پراختیا لپاره په ملیونونو ډالره لګوي او په سيمه کې زيات تخریباتي عملیات ترسره کوي. دغه هپواد له خو لسيزو راهيسي همدا هڅه کوي، چې افغانستان د ایران اړونده خاوره وښي، په دې برخه کې يې زيات کتابونه هم خپاره کړي او اوس هم د (خراسان) خوبونه ويني، همدا اوس ایران او د ایراني مفکوري درلوډونکي تاجکان په انټرنېت کې دومره مضر مواد خپروي، چې د پښتنو سپکاوی او د یرانی ګلتوري ستاینه په کې شوې ده.

د یوې تولني د لیکوالو د اثارو په لوستلو سره موږ ته د هغې تولني ګلتوري او ذوقې کچه، همدغه راز ژوندو د راخړګندېږي (8)

خو په پښتو توره ورڅه راګلې، چې له هر سیاسي او نظامي اوښتون یا بدلون سره سمې د له منځه ورل کوبنښ شوې، د پښتو د غني فولکلور لپاره هم پلانونه سنجول شوې، چې مسخ شي. پښتنې ګلتور په یو نه یو ډول، منفي معرفي کړي وې غندۍ او سپکاوی يې وکړي په همدي موضوع ګانو یوشمېر کتابونه هم خپاره شوې، دغه ډول کتابونه زیاتره په ایران کې د هغو افغانانو له خوا خپاره شوې، چې ملي ضد او پښتنې ضد مفکوره لري. ایران ان ځينو پښتنو لیکوالو ته هم بنې غورپې پروژې په ګوته کړي، چې هم پښتنه، پښتو او پښتنې- ګلتوري ارزښتونه بدnam کړي. هم له دې لاري خان ته پيسې وګتي.

نړيوال به د دغه ډول اثارو په کتلوا- لوستلو او خپلوا سره پښتنه خنګه و پېژني. د غرب زيات کليوال چې کله د افغانستان یا پښتونخوا په اړه خه ليکي، نو خامخا به د پښتنو ژوند، ګلتوري، ژبه او

ارزښتونه هم یادوي دوی اکثره پښتنه د منفي کرکټر په توګه پېژني او عقیده لري چې د غه خلک له تعليم او سواد خخه محروم-قبيلوي خلک دي، چې نه کوم مشخص کلتور او دود و دستور لري نه یې همد ژبې قدامت شته زياتره بهرنې ليکوال چې کله غواړي د افغانستان د اتنیکي (قومي) جوړښت، دود، کلتوري رواجونو او روایاتو په اړه خېړنه کوي، نود پوهنتونونو بنوونکو ته ورځي، په ځینو پوهنتونونو کې داسي بنوونکي هم درس ورکړي، چې ځانګړې سیاسي ایده یولوژي، موخي او تکلونه لري، چې یو ستر هدف او د زياتو کلونو ارمان یې له پښتنو سره ضدیت دي. ځینو بنوونکو هروخت د پښتنو پر ضد حساسیت بنوولی او د هرات-کابل له پوهنتونونو خخه یې پښتو بېخې ختمه کړې ده. خو کاله وړاندې چې د کابل پوهنتون مجله په پښتو او پارسي خپر بد، پر زياتو کسانو اور لګبدلی و، چې په دې مجله کې ولې پښتو لیکنې راحي، خو دوی بندولائي حکه نه شوه، چې د مجلې لګښت په بهر کې د مېشتو فرهنگياني له خوا ورکول کېده.

يوه بل تاجکستانی ليکوال په خپل یوه پرېړ او پنډ کتاب (مقام تاجیکان در تاریخ افغانستان) کې چې هره کربنه یې له افغان او افغانستان سره د حساسیت او ضدیت خرګندوبي کوي، پښتنه له غرونو او رغونو خخه راتویې شوې قبیلې ګنې، چې ستره دنده یې لوټماري، غلا او شوکماري بنوول شوې. د غه خلک یې په کلتوري لحاظ تیټ او پست معرفی کړي دي.

دومره کلتوري ارزښتونه او معیارونه چې په پښتو او پښتنو کې شته، په ډېرو لبو کامونو کې موندل کېږي. په کوم کام کې تر شريعه وروسته ناغه شته؟.

په کوم کام کې جرګه او مرکه شته؟.

په کوم کام کې د مشرانو له خوا د روغې جوړې نه ماتبدونکي خلي او نرخونه جوړ شوي! پښتنه غني کلتور لري او غني خو به ئکه وي، چې زيات کلتوري مسائيل یې له اسلام سره په تکر کې نه دي.

پښتنه ځانګړې کالي، ځانګړې رزمي نخا (اتن)، ځانګړې ليکدوډ، ځانګړې دود و دستور لري، چې هر ارزښت یې د ويړ او افتخار یې یو ستر باب دي. مخالفين خو به یې خود دورکاوي او تتو لو کونښن کوي، چې له دغو ارزښتونو بې برخې دي. که چېږي د او سنې پښتنې نسل سترګې خلاصې نه شي او په پښتو، پښتنو، پښتنې کلتور، پښتنې ادب، پښتنې فولکلور او پښتوپالنې پوه نه کړاي شي، په نورو کلتورونو کې به ورک او نوم به یې د تل لپاره د نړۍ له منځه ورک شي. زما په نظر

پښتنې ضد کتابونه او لیکنې هم باید پښتو ته وزبارل شي، چې پښтанه یې ولولي او د مغرضو انسانانو په موخه ځانونه وپوهوي. که چېرې ځینې پوهان او روناندي دا کار مضر ګنې، نو لوټرلره دې په نورو ژبو لاسبرۍ او ماهر کسان، دغه ډول لیکنې ولولي. هغه مهم تکي دې ترې راوژبارې یوه- یوه کاپې دې لویو لیکوالو ته ولېږي، چې هغوی یې ځواب ولیکي، ځکه تر دې ګرېه چوبې خولي کومه نتيجه نه ده ورکړې، قول پښتانه د پښتو او پښتنو پر ضد له لیکل شویو او خپرو شویو لیکنو، کتابونو او رسالو څخه ناخبره پاته شوي، چې دغه غفلت او ناخبری دوى ته په زيان ده.

یوه روسي لیکوال ایتماتوف په خپله یوه مرکه کې ويلى وو:

هر ادبیات که غواړي پرمختګ وکړي، باید په تینګو ایدیالوژیکو اصولو یې لارونبونه وشي، یوازې له همدي لارې پر خپلو تشو (خلګانو) غلبه کولای شواوله فکري محدود دیتونورابهړ کېدی شو. فکري محدود دیت د انسان پر دیتوب دي (9)

په هغه ټولنه کې چې انساني پر دیتوب او کلتوري خلاوې زیاتې وي، ملت جوړونه او ملي یووالی هم له ګواښ سره مخ وي، کلتوري څرنګوالی د یوه هبوا د ملي هویت، ملي مفکوري، عقدې او اند و هاند څرګندوبي کوي

ستونزې او کراونه خو په هره برخه کې شته او هېڅ کار له زيار يا کراو پرته پر مخ نه ځې، هغه کار او هاند بنه لاسته راونه لري، چې اشخاص پرې ژور سوچ وکړي او له عقل څخه مرسته وغواړي په ټویدیزه (شرقي) نړۍ کې د عمومي ابلاغ يا د ډله یېزې مفاهمي موسسي د پانګه والو په پانګو چلېږي، نو باید پانګوالو ته لږې یا دېږي، مادي ګتې ورسوي (10)

پانګوال هم باید له خپل کلتور، ژې او ملت سره اشنا شي، چې د پالنې لپاره یې قرباني ته تیار شي. د کلتوري انحرافاتو او پر پښتو باندې د کلتوري سپکاویو مخه هغه وخت نیوں کېدی شي، چې عام ولس پر خپلو کلتوري ارزښتونو وپوهول شي او هغه د چا خبره ستړگې یې خلاصې شي، لوړۍ خو باید خلک د سواد له نعمت څخه برخمن شي، بیا دې ډله یېزې رسنۍ؛ ورڅانې، مجلې، راډيوګانې، ټلوېزیون او نور مطبوعات زیات کړل شي.

بنایي دولت او حکومت د دغه کار د ترسره کولو وسونه لري، يا هم ترې او به خالي کړي او غاره ورته کښېږدي. خو که شخصي ټولنې، اړګانونه او انجمنونه د پښتنې کلتور د ساتنې لپاره یو لوړ

پښتو اود ژبارې اړتیا

خپروني پیل کري، ګته به یې ډېره زیاته وي، ځکه چې د غه خپروني تر هره ځایه رسیدي شي، هرڅوک یې لوستلاي شي او بنه ترا ورباندي پوهبداي شي، ځکه چې عام ولس په خپله ژبه د خپل کلتور له اړخونو خبرېږي همدا او س عام ولس چې تل د نورو ژبو د ويونکو، پنجابي نسک بلاک او پارسي زبېښاک له خوا رټل شوي، سپک شوي او کوتل شوي، چې په خپله ژبه خه ولولي، دوى له خپلې ژبي، کلتور او ادب سره مينه لري

که هر خومره د پښتو د ورکاوي او سپکاواي لپاره ځینې کسان استخدا مېږي معاشونه ورکول کېږي او طرحې په لاس کې ورکول کېږي. خو پښتنه بیا هم د هر تاراک، اوښتون او ځپلو له کبله لا ويښېږي، ځکه چې پښتنه له پښتو ژبي او پښتنې کلتور پرته بل الترناټيف يا بدیل نه لري لاس که ماتېږي غارې ته لوېږي، پښتون که سپکېږي، پر کلتوري ارزښتونو یې ملنډې وهل کېږي، همدغه پښتنه یې باید د ژغورني لپاره متې رابه وهي

په پښتو کې باید د نورو هېډونو په کلتور پورې اړوند کتابونه و ژبارل شي، چې د هغوی له غوره تجربو خخه ګته پورته شي او منفي اړخونو ته یې په پام سره پښتنې کلتور ته بیا کتنه وشي، همدغه راز یې سمونه وشي.

په هنري ډګر کې:

د پښتو هنري برخه لکه: تیاتر، فلم، سینما او ... کمزورې ده، په پېښور کې داسي پښتو فلمونه جوړېږي، چې یوازې یې موخه پیسي ګټل دي، د غه فلمونه غیراخلاقې، فاسد او په هنري لحاظ تیټ دي، چې هېڅکله هم د پښتنې کلتور او پښتنې دود و روایتونو استازیتوب نه شي کولاي پښتو ډرامه خو یو وخت نه په خوند سره روانيه وه، چې زیاتو استادانو وده ورکړي وه، خودا وخت نه یوازې لبې ليکل کېږي، بلکې ژبارې یې هم نه کېږي.

دا مهال بهرنې تلویزیونې چینلونه دومره زیات دي، چې 24 ساعته خپروني لري، چې زیات خلک ې ځان ته رامات کړي، د غه بهرنې چینلونه یوازېنې کاردا کوي، چې خپله ژبه زیاته ترشاع لاندې نیسي او غوارې د نړۍ په هر ګوټه کې یې ودود کړي، ويونکې یې زیات کړي او پراختیا ورکړي.

پښتو اود ژبارې اړتیا

په روسي چینلونو کې اکثره اروپائي او نور انگرېزی فلمونه په روسي ژبارل کېږي، چې یو تکي انگرېزی هم نه خپروي، دغسي انگرېزی چینلونه بیا نورو ژبو ته وخت نه ورکري بلکې زيات هنري فلمونه په خپله ژبه ژباري. ځکه هغوي د خپل هبوا د ژبو ويونکو ته په پام سره خپروني کوي. هلته هېڅکله هم دغه اړخ له پامه نه غور حول کېږي.

زيات پښتنه اړدي، چې همدغه بهرنۍ او هغه کورني چینلونه وګوري، چې د دوي په ژبه نه دي، پر دوي باندې بهرنۍ ژې هم اغېز کوي، زياتو ماشوناونو یې پښتو هېړه کړي ده او پېژنې یې لانه.

که خه هم په کابل کې ئينې هندي فلمونه پښتو ته راژبارل شوي، خود خومره والي له مخي لبدي، بل دا چې اکثره یې 20-25 کاله پخوا ژبارل شوي، چې اوس ننداري ته وړاندې کېږي، له اوستني وخت، اوسمهالو غونښنو او حالت سره سمون نه خوري بلکې زړې کيسې کوي. په اردو کې اوستني انگرېزی یاد نورو ژبو فلمونه دoble کېږي، سړۍ هېڅ ګومان نه کوي، چې دا دې په بله ژبه جوړ شوي فلم وي، دوي له خپرو او قوارو سره سم او ازاونه تاکي او د فلمي کرکترونود خولو له خوئولو سره سمتن ليکي، بیا یې ژباره لولي، همدغه راز نور او ازاونه هم ورسره یو ئای کوي، چې خوک ګومان ونه کړي، دا د بلې ژې فلم دي.

په کار ده چې پښتو ته هم دا ډول فلمونه راو ژبارل شي، که خه هم تراوشه کوم پښتو چينل نه شته، چې دغه ډول فلمونه خپاره کړي، خو که بازار ته وايستل شي، ډېرانيونکي به ولري او بنه بازار به پیدا کړي. ځکه خلک ورته تنده لري او غواړي چې په خپله ژبه، بهرنۍ شهکار فلمونه وګوري.

انټرنېت، یوه غوره و سیله:

انټرنېت په نړۍ کې د کار و بار یوه لویه او مهمه و سیله ګرځدلې ده، چې توله نړۍ یې د یوه واحد نړیوال کلي Global village غوندي سره تړلې ده، د شلمې پېږي ستره لاسته راورنه انټرنېت و، د انټرنېت په دودې د سره ګن شمېر خلک وزګاره شول، چې دغه و سیله د لسګونو او سلګونو کسانو کار په یوه وخت کې کولای شي.

د نړۍ نور ملتوونه په خپل تاریخ، ګلتور او ادب پوري اړوند کتابونه او نورې خپروې په انټرنېت کې بدې، چې د نور خلک یې د نړۍ په هر ګوت کې کتلاي شي. پرته له دې چې کومه ستونزه و ګالي، کولای شي ويې لولي، له ئان سره یې په خپل کمپیوټر کې خوندي کړي او لیکنه ورباندي و کړي.

له نېکه مرغه په دې وروستيو کې پښتو هم انټرنېت ته لاره موندلې، چې ځینې بهرمېشتني افغانان یې د لا تقویه کولو او څواکمنولو لپاره کار کوي. او س په انټرنېت کې پښتو ويندووز، پښتو لیکبني (فوټونه) او پښتو سیسیمونه شته، چې خلک که هرځای وي، خپل کمپیوټر ته یې راکښته کولای شي، پرته له دې چې کوم لګښت يا مصرف پري راشي، خپل کمپیوټر پښتو کولای شي.

په دغو پښتو ویبپانو کې پښتو کتابونه، پښتو لندې، شعرونه، تخنیکي لیکنې او نور مواد ځای کړل شي، چې د هري میاشتې په تېرې دو سره پراختیبا مومني او باور لرم، چې په نژدې کلونو کې به پښتو هم د نورو ژبو په کتار کې ودرېږي.

خو انټرنېت د اسي و سیله ده چې د نړۍ په هر ګوت کې یې خلک کارولای شي، باید سمه استفاده ترې وشي، هغه انګرېزی لیکنې دې څواب شي، چې د پښتنو پر هویت او ګلتوري پې سپکې سپورې ویلې دې. ځکه زیات پښتنه په نوره نړۍ کې خواره واره دي او نوي ماشومان يا تنکي زلميان چې کله دغه ډول لیکنې لولي، نوبه اغېز ورباندي کړي، یو خو ګلتوري پر دیتوب هغوي تر ګواښ لاندې نیولی، نو دغه مضرې لیکنې یې ذهنې تېښته لازیاتوی

هغه خپرندو یې تولنې چې په لرہ او برہ کې کار کوي، باید د افغانستان په تاریخ پوري اړوند کتابونه د دغو ویبپانو خارونکو ته ورولېږي، چې هغوي یې په پانه کې کښېږدې.

پښتو اود ژبارې اړتیا

که کوم مسلکي یا خانګيز قاموس هم لیکل کېږي، باید په انټرنېت کې هم خوندي شي، ئچکه په انټرنېت کې خلک له قاموس خخه په اسانۍ سره کاراخیستلاي شي، که کوم توری یې په کاروي، د الفبا په حساب سم له لاسه توري ته ورئي او مانا یې پیدا کوي. هلتہ د کتاب غوندي زیات لټون ته اړتیا ته پېښېږي.

که چېږي د انټرنېت ارزښت او اسانټیاوې په پام کې ونیول شي، زیات کسان به ورتہ مخه کوي، هم به یې له شتو معلوماتي توکو خخه سمه استفاده کوي، هم به په خپله یو خه توکي په کې خوندي کوي. د پښتو د ودې او لا پراختیا په هیله

ژبارن باید خوک وي؟

په نوره نړۍ، کې د ژبارې لپاره منظم اړگانونه شته، چې ارزښتمن کتابونه ژبارې او په لوړ تیراژې خپروي. هلتہ ژبارن د خپل مسلک، پوهنیز مهارت او ذوق له مخې کتابونه ټاکي، یا یې هم خپرندوی اړگان ورتہ په ګوته کوي خو زموږ ستونزه داده، چې تراوسه یو خپرندوی اړگان یا تولنه نه لرو، چې په پراخه پیمانه پښتو کتابونه، راخپاره کړي ژبارې ته خو له زیاته وخته پاملنې نه ده شوې، که شوې هم ده، خلکوله ژبارن خخه زیاتې بېخایه غونښتنې لرلې دي.

د ساري په توګه: هغه خوک چې له ادبیاتو سره مینه لري او پښتو ناولونه ژبارې، ورتہ ویل کېږي: په پښتو کې ناولونو ته هېڅ اړتیا نه شته، ته باید یو قاموس ولیکې، یا د بل لوی علمي کتاب ژبارې ته ګونډې ووهې، چې ګټه یې زیاته ده !

که چېږي ژبارې د هر ژبارن د ذوق او خوبنې له مخې وشي، پایله به یې زیاته غوره وي، که یو اديب یا د ادبیاتو لپوال کس مجبورو و چې یو علمي قاموس و ژبارې، یا یې ولیکي، بنايې د یوه بل پوه او په دې مسلک کې د وارد کس په کچه یې نسه ونه ژبارې.

په هره برخه کې خلک شته، چې د خپل مسلکي مهارت او ذوق له مخې یوه هڅه و هاند کوي. که د کيميا استاد یو کتاب ولیکي، یا یې و ژبارې، بنايې زیات معیاري یې و ژبارې، خو که یو اديب اړ کرو، چې د مثلثاتو یو کتاب و ژبارې، نو بنايې زیاتې تېروتنې ولري.

پښتو اود زبارې اړتیا

که داکټر د طب اړوند کتاب ولیکي يا وزباري، هم به د زیاتو نیمگړ تیاوو مخه نیول کېږي، هم کېدی
شي په کتاب کې پخوانی تېروتنې او غلطې اصلاح شي. بنايې خینې د اسي ډاکټران هم وي، چې له
ادبياتو سره مينه لري، هغه که د ادبیاتو اړوند کتاب لیکي يا په دې برخه کې بل ادبی کار ترسه
کوي، باید مخه يې ونه نيسو. ئکه چې دا د ذوق او تندې خبره ده، هر خوک کولای شي، له خپل ذوق
او خوبنې سره سمې لیکنې وکړي

ليکوال او ژبارن ته باید موږ قاعدي او معیارونه وړاندې نه کړو، باید پرېسونول شي، چې هر کس
په خپله خوبنې یوه خانګه وټاکي، کتابونه په کې ولیکي او یا يې وزباري.

که تازی ژبه هر گوره نبهد

پارسي هم نبهد په خوند خوبه ده

چا يې پلو له مخ و انه خیست

پښتو لا هسي بکره پرته ده

خوشال بابا

سرچینې:

1. چرا رنج میبریم؟ عبدالمجید رشیدپور، 331/332 مخونه، کلمات مرده و بیجان.
2. گوربې: پرله پسې شپار سمه ګنه، زبه، د ماغ ته د خارجی نپې د پرانیستې کړکې په خېر، محمد ظاهر افق.
3. ګندهارا: د فرهنگ په ودہ کې د ازادو خپرونو اړتیا، سرمحقق زلمی هېوادمل، 196 مخ.
4. د پښتو د ودې اړتیا او لارې چارې: 170 مخ، د جمال الدین لیکنه: د پښتو ژبې د وروسته پاتې کېدو لاملونه او د هغې په وړاندې په شتمنو هېوادونو کې د او سېدونکو افغانانو مسئولیت.
5. پورتنی اخچ: پښتو ژبه، یوه ملي او فرهنگي اړتیا، د استاد عبدالخالق رشید لیکنه، 45 مخ.
6. هیله: پرله پسې اتلسمه ګنه، پښتو ژبه او نننۍ اړتیاوې، د ډاکټر خوشال روهي لیکنه، 125 مخ.
7. د پښتو ژبې د ودې اړتیا او لارې چارې: پښتو ژبه یوه ملي او فرهنگي اړتیا، د استاد عبدالخالق رشید لیکنه، 53 مخ.
8. افسانه های معاصر المانی: د المانی کیسو دری زباره، الف مخ.
9. هنر و ادبیات: د چکسلواکیا یی او روسي لیکوالو د لیکنو او مرکو ټولګه، مریم وجдан، د چنګېز ایتماتوف مرکه، 1364 کال، 9 مخ.
10. گوربې: پرله پسې شپار سمه ګنه، ډله ییزه مفاهمه، د استاد عبدالجلیل وجدی لیکنه، 71 مخ.
11. ګندهارا: پرله پسې اتمه ګنه 1377 کال / سلواغه- کې / ادب / سباوون مومند.
12. د پښتو ادبیاتو تاریخ: استاد زلمی هېوادمل، په پښتو کې د نوي معاصر شعر، د پیدا کېدو زمینې، 275 مخ.